

## SCRIPT OF EVENING GOJRI NEWS BULLETIN 15MAY 2026 1700 HRS

اوننگ گوجری نیوز بولیتن 15 مئی 2026

\*\*\*\*\*

یوہ آکاشوانی جموں ہے نصرت تے طارق ابرار تیں خیر سُنو۔

\*\*\*\*\*

### HEADLINES

۱۔ جموں کشمیر کابینہ نے زین کوٹ گرڈ سب اسٹیشن غی صلاحیت نانہ بدھان واسطے 67 کروڑ 66 لکھ روپیاں غی منظوری دے دتی ہے۔

۲۔ قومی امتحانی ادارہ نے نیٹ یو جی غو امتحان دوبارہ تیں منعقد کرن واسطے اتار 21 جون 2026 غی تاریخ گو اعلان کیو ہے۔

۳۔ 100 روزہ نشہ مُکت ابھیان گا پہلا 30 تہاڑاں مانہ جموں کشمیر مانہ 866 افراد گرفتار تے منشیات فروشاں گا 41 کروڑ 85 لکھ روپیہ غی مالیت گا اتاچہ ضبط کیا گیا ہیں۔

۴۔ راجوری ضلع غی سرحدی خواتین نے وزیر اعظم نریندر مودی غی اپیل کی حمایت کرتا واں اک سال توڑی سونا نہ خریدین غو عہد کیو ہے۔

۵۔ محکمہ موسمیات نے اج جموں کشمیر مانہ گرج چمک غے نال ہلکی بارش تے بوندہ بانڈی غی پیشین گوئی کی ہے تے یوہ وی کہیو جے 16 تیں 18 مئی غے ہشکار موسم خشک رے غو۔

\*\*\*\*\*

### CABINET PROJECTS

جموں کشمیر کابینہ نے زینا کوٹ گرڈ سب اسٹیشن غی صلاحیت 450 ایم وی اے تیں بدھا غے 780 ایم وی اے کرن غی منظوری دتی ہے۔ اس منصوبہ ور 67 کروڑ 66 لکھ روپیہ غو خرچ آوے غو۔ وزیر اعلیٰ عمر عبداللہ نے اس غو اعلان اج کیو ہے، کابینہ نے 132 کے وی پامپور،

راولپور تے راولپور۔ بیمنہ ٹرانسمیشن لائن نانہ بہتر بنان غی وی منظوری دتی ہے، جس ور 25 کروڑ 47 لکھ روپیہ غو خرچ آوے گو۔ وزیر اعلیٰ غا دفتر غی طرفوں ملی جانکاری غے

مطابق، ان منصوباں گو مقصد سرینگر تے کول کال غا علاقں مانہ بجلی غا نظام نانہ مضبوط بنانو، بجلی بند گا مسائل نانہ کہت کرنو، لوکاں نانہ بہتر تے مسلسل بجلی فراہم کرنو ہے۔

\*\*\*\*\*

### NEET NEW DATE

نیشنل ٹیسٹنگ ایجنسی یعنی قومی امتحانی ادارہ نے بھارتی حکومت غی منظوری تیں بعد نیٹ یو جی 2026 غو دوبارہ تیں امتحان غی تاریخ 21 جون 2026، اتار نانہ مقرر کی ہے۔ امیدواراں تیں

کہیو گیو ہے کہ وہ صرف این ٹی۔ اے گا سرکاری ذرائع ور ہی پروسو کریں مزید معلومات واسطے لوک

تے 011-40759000 69227700-011

ور رابطو کر سکیں۔ اس بارے مزید جانکاری دیتا واں مرکزی وزیر تعلیم دھرمیندر پردھان نے اس طرح کہیو۔

\*\*\*\*\*

### WAR AGAINST DRUGS

جموں کشمیر مانہ چل رہیا 100 تہاڑاں گا نشہ مُکت ابھیان گا پہلا 30 دناں مانہ پولیس نے جموں کشمیر مانہ منشیات غی غیر قانونی تجارت مانہ ملوث افراد غے خلاف بڑی کامیابی حاصل

کی ہے۔ اس کہت عرصہ غے دوران پولیس نے 724 اینڈی پی ایس مقدمات مانہ 866 افراد نانہ گرفتار کیو، 677 کلو گرام منشیات تے 90 ہزار تیں متی نشہ آور گولی تے ادویات ضبط کی ہیں۔

جد کہ 41 کروڑ 85 لکھ مالکیت غی 97 جائیدار نانہ ضبط کیو ہے۔ یاہ معلومات پریس کانفرنس غے دوران دیتا واں پولیس گا سربراہ نلین پرہات نے دسیو جے جموں مانہ گرفتار کیا گیا افراد

مانہ گلزار احمد عرف لوگجر 28 مقدمات مانہ مطلوب تھو، جد کہ اونیت سنگھ عرف ناگی نانہ وی پولیس نے گرفتار کیو ہے جہیڑو 17 مقدمات مانہ مطلوب تھو۔

\*\*\*\*\*



نے بالترتیب دوجو تے تیجو مقام حاصل کیو۔ اس بارے مزید جانکاری دیتا واں ماڈل بائر  
سکینٹری سکول چھاترو غا پرونسپل ونود کمار نے اس طرح کہیو۔-----

\*\*\*\*\*

## WEATHER

محکمہ موسمیات غے مطابق اج جموں کشمیر مانہہ زیادہ تر موسم خشک رہن غا امکان ہیں ،  
تے چند مقامات ور ہلکی بارش ہوسکے۔ اس تیں پلک یعنی 16 مئی تیں 18 مئی نانہہ موسم  
زیادہ تر خشک رہن غی امید ہے۔ اس تیں بعد 19 تیں 20 مئی نانہہ چند مقامات ور دوبارہ گرج  
چمک غے نال ہلکی بارش غو امکان ظاہر کیو گیو ہے تے عہدیداران نے لوکاں نانہہ موسم غے  
متعلق جانکاری تیں باخبر رہن غی صلاح دتی ہے۔

\*\*\*\*\*